

అంగన లీరే ఆరతులు అంగజ గురునకు ఆరతులు

అన్నమాచార్య

అంగన లీరే ఆరతులు అంగజ గురునకు ఆరతులు ||

అంగన లీరే ఆరతులు అంగజ గురునకు ఆరతులు ||

శ్రీదేవి తోడుత చెలగుచు

నవ్వే ఆదిమ పురుషునకు ఆరతులు |

మేదిసీ రమణి మేలము లాడేటి

ఆదిత్య తేజునకు ఆరతులు ||

సురలకు నమ్ముతము సొరది

నొసంగిన హరికిదివో పసిడారతులు |

తరమిడి దుష్టుల దనుజుల

నడచిన అరి భయంకరున ఆరతులు ||

నిచ్చెలు కళ్యాణ నిధియై

ఏగేటి అచ్యుతునకు నివే ఆరతులు |

చొచ్చి శ్రీవేంకటేశు అలమేల్మంగ

అచ్చుగ నిలిచిరి ఆరతులు ||